

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৫১৯২

আগরতলা, ১৪ মাৰ্চ, ২০২৪

ককথুম তেই হুকুমু নায়খুঙগ' ট্যুরিজম এন্ড কালচাৰাল  
প্ৰোমোশন হাবনি হলঙথায় আচুক রাঁজাকখা  
চিনি হুকুমুরক ত্ৰিপুরা হাসতেন' কাৰীই ফাতার  
হাকতরব' মুঙ কাসাজাক : মন্ত্ৰি অকরা

চিনি হাসতেনি হুকুমু, মুকুমুরক খুৰুমপুই আঁজাক। চিনি হুকুমুরক ত্ৰিপুরা হাসতেন' কাৰীই ফাতার হাকতরব' মুঙ কাসাজাক। চিনি অ হুকুমুন' মাঁথাঙগাঁই নাৰীকনা নাঙনায়। আবন' তেইব' খুৰুমপুই খীলায়না নাঙনায়। থাঙনায় ১৩ মাৰ্চনি সানজাত গান্ধীঘাট' তঙনায় ককথুম তেই হুকুমু নায়খুঙগ' ট্যুরিজম এন্ড কালচাৰাল প্ৰোমোশন হাবনি হলঙথায় আচুক রিউই মন্ত্ৰি অকরা প্ৰফেসর (ডা.) মানিক সাহা অ কক সাখা। ডোনার মন্ত্ৰকনি রাঙথঙনি চুবাচু বায় ১.৬১ একর জাগাত অ হাব সঙচায় তিসাজাকনায়। বনি বাৰ্গাঁই বায়নাঁ রাঙ ৩৪.৫৫ কোটি।

ট্যুরিজম এন্ড কালচাৰাল প্ৰোমোশন হাবনি হলঙথায় আচুক রিউই মন্ত্ৰি অকরা প্ৰফেসর (ডা.) মানিক সাহা সাখা, হাসতেনি জত' আমচায়নি বেখেরেপনি হামক্রায়' সামুঙ তাঙগাঁই তঙগ'। বেখেরেপন' কাৰীই হামক্রায়ব' খীলায়মাবায় আঁজয়া, হাসতেনি লুকুরকনি রাঙথঙ তেই লুকুবসঙনি হামক্রায় খীলায়না নাঙনায়। আ নায়মুঙগন' সামুঙ তাঙজাগাঁই তঙগ'। মন্ত্ৰি অকরা সাখা, ত্ৰিপুরা আঁজখা তেরনি হাসতে। চিনি রাইদা রাঁকজাক হুকুমুরকনি চৰ্চা তেইব' বাঙরীনা নাঙনায়।

পানদাত ককথুম তেই হুকুমু নায়খুঙনি সেক্ৰেটাৰি প্ৰদীপ কুমার চক্ৰবৰ্তী সাখা, হাসতেঅ হুকুমু তেই বেরায়খিৰিনি হামক্রায়' অ লুউজিমুঙ। অ হাব' তঙনায় ওপেন থিয়েটাৰ, অডিটোরিয়াম, এক্সিবিশন গ্যালারি, ত্ৰিপুরান' খৰ্বাঁই নৰ্থ-ইস্টনি হাসতেনি হুকুমুরকন' রাঁগাঁই মুঙ কাঁচাঙ আঁজাক লুকুরকনি স্ট্যাচু। হলঙথায় আচুক রাঁমুঙ পানদাত জতন' হামবায় য়াফাৰীই ককথুম তেই হুকুমু নায়খুঙনি দাগিফাঙ বিম্বিসাৰ ভট্টাচাৰ্য সাখা, হাসতেঅ হুকুমু তেই বেরায়খিৰি আমচায়নি হামক্রায়' অ সাল কায়সা মাইলস্টোন আঁগাঁই তঙরাঁকনায়।

পানদাত মানজাক ফায়খা হাসতেরেমনি কালচাৰাল অ্যাডভাইজরি কমিটিনি চেয়ারম্যান সুব্ৰত চক্ৰবৰ্তী, হাউজিং এন্ড কনস্ট্ৰাকশন বোৰ্ডনি সিইও শ্যামল চক্ৰবৰ্তী। পানদাত ট্যুরিজম এন্ড কালচাৰাল প্ৰোমোশন হাবন' রাঁগাঁই কায়সা ভিডিও ফুনুকজাকখা। চেঙমুঙনি রাঁচাবমুঙ রাঁচাবখা ককথুম তেই হুকুমু নায়খুঙনি রাঁবায়কাঁৰাঙরক।

\*\*\*\*\*